

ಪತ್ರಿಕಾ ತುಣುಕುಗಳು
PAPER CLIPPINGS

31

ಇಲಾಖೆ / ವಿಷಯ : DEPARTMENT / SUBJECT: ಗುರುಪಾದಸ್ವಾಮಿ - ಸ್ಮಾರಕ

ಪತ್ರಿಕೆಯ ಹೆಸರು : NAME OF THE NEWS PAPER: ಲೋಕಸಭೆ

ದಿನಾಂಕ : DATE : 13/2/21

ಗುರುಪಾದಸ್ವಾಮಿ ನಂತರ ಖರ್ಗೆ

ಬೆಂಗಳೂರು: ಹಿರಿಯ ಕಾಂಗ್ರೆಸ್ ನಾಯಕ ಮಲ್ಲಿಕಾರ್ಜುನ ಖರ್ಗೆ ಅವರನ್ನು ರಾಜ್ಯಸಭೆ ಪ್ರತಿಪಕ್ಷ ನಾಯಕ ಸ್ಥಾನಕ್ಕೆ ಆಯ್ಕೆ ಮಾಡಲಾಗಿದೆ. 1972 ರಿಂದ 2008 ರವರೆಗೆ ಸತತ 9 ಬಾರಿ ರಾಜ್ಯ ವಿಧಾನಸಭೆ ಸದಸ್ಯರಾಗಿದ್ದ ಖರ್ಗೆ ಅವರು ದೇವರಾಜ ಅರಸು, ಬಂಗಾರಪ್ಪ ಎಸ್. ಎಂ.ಕೃಷ್ಣ, ವೀರಪ್ಪ ಮೊಯ್ತು, ಧರ್ಮ ಸಿಂಗ್, ಎಸ್.ಎಂ.ಕೃಷ್ಣ ಅವರ ಸರ್ಕಾರದಲ್ಲಿ ಗೃಹ, ಕಂದಾಯ, ಗ್ರಾಮೀಣಾ ಭವ್ಯದ್ವಿ ಮತ್ತು ಪಂಚಾಯತ್ ರಾಜ್ ಸೇರಿ ಬಹುತೇಕ ಎಲ್ಲ ಖಾತೆಗಳನ್ನು ನಿರ್ವಹಿಸಿದ್ದರು. ಎರಡು ಬಾರಿ ರಾಜ್ಯ ವಿಧಾನಸಭೆಯ ಪ್ರತಿಪಕ್ಷ ನಾಯಕರೂ ಆಗಿದ್ದರು.



2009 ರಿಂದ 2019ರವರೆಗೆ ಲೋಕಸಭೆ ಸದಸ್ಯ ರಾಗಿದ್ದ ಖರ್ಗೆ ಅವರು ಪುನಃಮೋಹನ್‌ಸಿಂಗ್ ನೇತೃತ್ವದ ಯುಪಿಎ ಸರ್ಕಾರದಲ್ಲಿ ರೈಲ್ವೆ ಕಾರ್ಮಿಕ ಸಚಿವರಾಗಿ ಕಾರ್ಯನಿರ್ವಹಿಸಿದ್ದರು. ನಂತರ ಲೋಕಸಭೆಯಲ್ಲಿ ಕಾಂಗ್ರೆಸ್ ಸಂಸದೀಯ ಪಕ್ಷದ ನಾಯಕರಾಗಿದ್ದರು.

2019ರ ಲೋಕಸಭೆ ಚುನಾವಣೆಯಲ್ಲಿ ಸೋಲು ಅನುಭವಿಸಿದ್ದ ಖರ್ಗೆ ಅವರನ್ನು 2020ರಲ್ಲಿ ರಾಜ್ಯಸಭೆಗೆ ಆಯ್ಕೆ ಮಾಡಲಾಗಿತ್ತು. ಕೆಪಿಸಿಸಿ ಅಧ್ಯಕ್ಷ ಎಐಸಿಸಿ ಪ್ರಧಾನ ಕಾರ್ಯದರ್ಶಿ ಹುದ್ದೆ ಮಹಾರಾಷ್ಟ್ರ ಉಸ್ತುವಾರಿ ಸೇರಿ ಪಕ್ಷದಲ್ಲಿ ಹಲವಾರು ಹಂತಗಳಲ್ಲಿ ಕೆಲಸ ಮಾಡಿದ್ದಾರೆ.

ಎರಡನೆಯವರು: ನಾಲ್ಕು ದಶಕಗಳ ಕಾಲ ಸುದೀರ್ಘ ರಾಜಕಾರಣ ದಲ್ಲಿರುವ ಮಲ್ಲಿಕಾರ್ಜುನ ಖರ್ಗೆ ಕರ್ನಾಟಕದ ಎಂ.ಎಸ್.ಗುರುಪಾದ ಸ್ವಾಮಿಯವರ ನಂತರ ರಾಜ್ಯಸಭೆಯಲ್ಲಿ ಪ್ರತಿಪಕ್ಷ ನಾಯಕ ಸ್ಥಾನ ಅಲಂಕರಿಸುತ್ತಿರುವ ಎರಡನೆಯವರಾಗಿದ್ದಾರೆ. ಗುರುಪಾದಸ್ವಾಮಿಯವರು ಎರಡು ಬಾರಿ ರಾಜ್ಯಸಭೆ ಪ್ರತಿಪಕ್ಷ ನಾಯಕರಾಗಿ ಕೆಲಸ ಮಾಡಿದ್ದರು.

ಲೇಖನಿ 13/2/21

ಮಲ್ಲಿಕಾರ್ಜುನ ಖರ್ಗೆ ಅವರಿಗೆ ಅಭಿನಂದನೆ ಸಲ್ಲಿಸುತ್ತೇನೆ. ಅವರ ಅಪಾರ ಅನುಭವದಿಂದ ಪಕ್ಷವು ಸಂಸತ್‌ನಲ್ಲಿ ಜನಪರ ವಿಚಾರ ಹಾಗೂ ನೀತಿಗಳ ಬಗ್ಗೆ ಸಮರ್ಥವಾಗಿ ಮಂಡಿಸಲಿದೆ. ಕಿರಿಯ ಸದಸ್ಯರಿಗೆ ಮಾರ್ಗದರ್ಶನ ಸಿಗಲಿದೆ.

• ಡಿ.ಕೆ.ತಿವಕುಮಾರ್, ಕೆಪಿಸಿಸಿ ಅಧ್ಯಕ್ಷ

ಖರ್ಗೆ ಅವರಿಗೆ ಅಭಿನಂದನೆಗಳು. ಲೋಕಸಭೆಯಲ್ಲಿ ವಿರೋಧ ಪಕ್ಷದ ನಾಯಕನ ಜವಾಬ್ದಾರಿಯನ್ನು ಅನುಭವ ಮತ್ತು ವಾಕ್ಯಾಟುತ್ವದ ಮೂಲಕ ಯಶಸ್ವಿಯಾಗಿ ನಿರ್ವಹಿಸಿರುವ ಖರ್ಗೆ ಅವರು ಇಲ್ಲಿಯೂ ತನ್ನ ಛಾಪು ಮೂಡಿಸುತ್ತಾರೆಂಬ ಭರವಸೆ ಇದೆ.

• ಸಿದ್ದರಾಮಯ್ಯ, ಮಾಜಿ ಸಿಎಂ